
Shukracharyakritam Shiva Stotram

శుక్రాచార్యకృతం శివస్తోత్రమ్

Document Information



Text title : Shukracharyakritam Shiva Stotram

File name : shukrAchAryakRRitaMshivastotram.itx

Category : shiva, brahmANDapurANa, stotra

Location : doc_shiva

Proofread by : PSA Easwaran

Description/comments : brahmANDapurANa | madhyabhAga | upoddhAta | adhyAya 72/163-195||

Latest update : October 1, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 1, 2024

sanskritdocuments.org

శుక్రాచార్యకృతం శివస్తోత్రమ్



తదా తిర్యక్స్థితస్త్యేవం తుష్టవే నీలలోహితమ్ ।
శుక్ర ఉవాచ ।
నమోఽస్తు శితికణ్ఠాయ సురాధ్యాయ సువర్చనే ॥ ౨, ౭౨.౧౬౩॥
లేలిహానాయ లేహ్యాయ వత్సరాయ జగత్పతే ।
కపర్దినే హ్యూర్ధ్వరోష్ఠే హర్యక్షవరదాయ చ ॥ ౨, ౭౨.౧౬౪॥
సంస్తుతాయ సుతిర్థాయ దేవదేవాయ రంహసే ।
ఉష్ణిషిణే సువక్త్రాయ సహస్రాక్షాయ మీథుషే ॥ ౨, ౭౨.౧౬౫॥
వసురేతాయ రుద్రాయ తపనే చీరవాసనే ।
నిఃస్వాయ ముక్తకేశాయ సేనాన్యే రోహితాయ చ ॥ ౨, ౭౨.౧౬౬॥
కవయే రాజవృద్ధాయ తక్షకక్రీడనాయ చ ।
గిరిశాయార్కనేత్రాయ యతయే చాఙ్గపాయ చ ॥ ౨, ౭౨.౧౬౭॥
సువృత్తాయ సుహస్తాయ ధన్వినే భార్గవాయ చ ।
సహస్రబాహవే వైవ సహస్రామలచక్షుషే ॥ ౨, ౭౨.౧౬౮॥
సహస్రకుక్షయే వైవ సహస్రవరణాయ చ ।
సహస్రశిరసే వైవ బహురూపాయ వేధసే ॥ ౨, ౭౨.౧౬౯॥
భవాయ విశ్వరూపాయ శ్వేతాయ పురుషాయ చ ।
నిషక్లిణే కవచినే సూక్ష్మాయ క్షపణాయ చ ॥ ౨, ౭౨.౧౭౦॥
తామ్రాయ వైవ భీమాయ ఉగ్రాయ చ శివాయ చ ।
మహాదేవాయ సర్వాయ విశ్వరూపశివాయ చ ॥ ౨, ౭౨.౧౭౧॥
హిరణ్యాయ వసిష్ఠాయ వర్షాయ మధ్యమాయ చ ।
ధామేన్ వైవ పిశగ్గాయ పిఙ్గలాయారుణాయ చ ॥ ౨, ౭౨.౧౭౨॥
పినాకినే చేషుమతే చిత్రాయ రోహితాయ చ ।
దున్ధుభ్యామైకపాదాయ అర్ణాయ బుద్ధయే తథా ।

మృగవ్యాధాయ సర్వాయ స్థాణవే భీషణాయ చ ॥ ౨, ౭౨.౧౭౩॥
 బహురూపాయ చోగ్రాయ త్రినేత్రాయేశ్వరాయ చ ।
 కపిలాయైకపీరాయ మృత్యవే త్ర్యమ్బకాయ చ ॥ ౨, ౭౨.౧౭౪॥
 వాస్తోష్పతే పినాకాయ శంకరాయ శివాయ చ ।
 ఆరణ్యాయ గృహస్థాయ యతినే బహ్మచారిణే ॥ ౨, ౭౨.౧౭౫॥
 సాక్ష్యాయ వైవ యోగాయ ధ్యానినే దీక్షితాయ చ ।
 అన్తర్హితాయ సర్వాయ తప్యాయ వ్యాపినే తథా ॥ ౨, ౭౨.౧౭౬॥
 బుద్ధాయ వైవ శుద్ధాయ ముక్తాయ కేవలాయ చ ।
 రోధనే చైకితానాయ బ్రహ్మిష్ఠాయ మహర్షయే ॥ ౨, ౭౨.౧౭౭॥
 చతుష్పదాయ మేధ్యాయ వర్మిణే శీఘ్రాయ చ ।
 శిఖిణే కపాలాయ దణ్డినే విశ్వమేధనే ॥ ౨, ౭౨.౧౭౮॥
 అప్రతీతాయ దీప్తాయ భాస్కరాయ సుమేధనే ।
 క్రూరాయ వికృతాయైవ బీభత్సాయ శివాయ చ ॥ ౨, ౭౨.౧౭౯॥
 శుచయే పరిధానాయ సద్యోజాతాయ మృత్యవే ।
 పిశితాశాయ శర్వాయ మేఘాయ వైద్యుతాయ చ ॥ ౨, ౭౨.౧౮౦॥
 దక్షాయ చ జఘన్యాయ లోకానామీశ్వరాయ చ ।
 అనామయాయ చేద్మాయ హిరణ్యాయైకచక్షుషే ॥ ౨, ౭౨.౧౮౧॥
 శ్రేష్ఠాయ వామదేవాయ ఈశానాయ చ ధీమతే ।
 మహాకల్పాయ దీప్తాయ రోదనాయ హసాయ చ ॥ ౨, ౭౨.౧౮౨॥
 దృఢధన్వినే కవచినే రథినే చ వరూఢినే ।
 భృగునాథాయ శుక్రాయ గహ్వరిష్ఠాయ ధీమతే ॥ ౨, ౭౨.౧౮౩॥
 అమోఘాయ ప్రశాంతాయ సదా విప్రప్రియాయ చ ।
 దిగ్విసః కృత్తివాసాయ భగన్నాయ నమోఽస్తు తే ॥ ౨, ౭౨.౧౮౪॥
 పశూనాం పతయే వైవ భూతానాం పతయే నమః ।
 ప్రభవే ఋగ్యజుఃసామే స్వాహాయై చ సుధాయ చ ॥ ౨, ౭౨.౧౮౫॥
 వషట్కారతమాయైవ తుభ్యం మన్త్రాత్మనే నమః ।
 స్రష్టే ధాత్రే తథా కర్త్రే హర్త్రే చ క్షపణాయ చ ॥ ౨, ౭౨.౧౮౬॥

భూతభవ్యభవేశాయ తుభ్యం కర్మాత్మనే నమః ।
వసవే వైవ సాధ్యాయ రుద్రాదిత్యాశ్వినాయ చ ॥ ౨, ౭౨.౧౮౭॥
విశ్వామరుతే వైవ తుభ్యం దేవాత్మనే నమః ।
అగ్నిషోమవిధిజ్ఞాయ పశుమన్తౌషధాయ చ ॥ ౨, ౭౨.౧౮౮॥
దక్షిణావభృథాయైవ తుభ్యం యజ్ఞాత్మనే నమః ।
తపసే వైవ సత్యాయ త్యాగాయ చ శమాయ చ ॥ ౨, ౭౨.౧౮౯॥
అహింసాయాథ లోభాయ సువేషాయానిశాయ చ ।
సర్వభూతాత్పుభూతాయ తుభ్యం యోగాత్మనే నమః ॥ ౨, ౭౨.౧౯౦॥
పృథివ్యై చాన్తరిక్షాయ మహసే త్రిదివాయ చ ।
జనస్తపాయ సత్యాయ తుభ్యం లోకాత్మనే నమః ॥ ౨, ౭౨.౧౯౧॥
అవ్యక్తాయాథ మహతే భూతాయైవేన్ద్రియాయ చ ।
తన్మాత్రాయాథ మహతే తుభ్యం తత్త్వాత్మనే నమః ॥ ౨, ౭౨.౧౯౨॥
నిత్యాయ చాప్యలిజ్ఞాయ సూక్ష్మాయ చేతరాయ చ ।
శుద్ధాయ విభవే వైవ తుభ్యం నిత్యాత్మనే నమః ॥ ౨, ౭౨.౧౯౩॥
నమస్తే త్రిషు లోకేషు స్వరస్తేషు భువాదిషు ।
సత్యాన్తమహరాద్యేషు చతుర్షు చ నమోఽస్తు తే ॥ ౨, ౭౨.౧౯౪॥
నామస్తోత్రే మయా హ్యస్మిన్యదసద్వాస్యహృతం ప్రభో ।
మద్భక్త ఇతి బ్రహ్మణ్య సర్వం తత్తన్తుమర్హసి ॥ ౨, ౭౨.౧౯౫॥
ఇతి శ్రీబ్రహ్మణ్డపురాణే మధ్యమభాగే ద్విసప్తతితమాధ్యాయాన్తర్గతం
శుక్రాచార్యకృతం శివస్తోత్రం సమాప్తమ్ ।
బ్రహ్మణ్డపురాణ । మధ్యభాగ । ఉపోద్ధాత । అధ్యాయ ౭౨/౧౬౩-౧౯౫॥

brahmANDapurANa . madhyabhAga . upoddhAta . adhyAya 72/163-195..

Proofread by PSA Easwaran

——
Please send corrections to sanskrit@cheerful.com

